

महाराष्ट्र शासन

नियोजन विभाग

शासन परिपत्रक क्रमांक : संकीर्ण २०१६/प्र.क्र.९४/का-१४११,

हुतात्मा राजगुरु चौक, मादाम कामा रोड,

मंत्रालय, मुंबई ४०० ०३२.

दिनांक - ०५ ऑगस्ट, २०१६.

परिपत्रक

मंत्रालयीन विभागांकडून योजनांतर्गत बाबीसंदर्भातील पुरवणी मागणीचे प्रस्ताव नियोजन विभागाकडे मान्यतेसाठी सादर करण्यात येतात. तथापि, सदर प्रस्ताव परिपूर्ण नसतात. तसेच एकाच योजना/लेखाशिर्षाखाली स्वतंत्र नस्तीवर वेगवेगळे पुरवणी मागणीचे प्रस्ताव विभागांकडून सादर करण्यात आल्याचे नुकतेच निदर्शनास आले आहे. त्यामुळे पुरवणी मागणीचे प्रस्ताव मान्य करतांना अडचणी येतात. तरी सदर बाब विचारात घेता, पुरवणी मागणीचे प्रस्ताव सादर करतांना पुढील मार्गदर्शक सूचनांनुसार परिपूर्ण प्रस्ताव सादर करावेत :-

- (१) एका लेखाशिर्षाखाली/योजनेसाठी एकच परिपूर्ण प्रस्ताव सादर करावा. एकाच लेखाशिर्षाखाली एकापेक्षा अधिक नस्त्या प्राप्त झाल्यास, सर्वच प्रस्ताव “अमान्य” करण्यात येतील. वित्त विभागाने त्यांच्या अ.शा.पत्र क्र.संकीर्ण ०४/१६/२०१४/(१), दिनांक १६/०४/२०१४ अन्वये विहित केलेल्या “फ” विवरणपत्रामध्ये तसेच वित्त विभागाने वेळोवेळी पुरवणी मागणीबाबत विहित केलेल्या विवरणपत्रामध्ये परिपूर्ण माहिती, योग्य त्या कागदपत्रांसह, सादर करावी.
- (२) संबंधित लेखाशिर्ष/योजनेसाठी नियतव्यय शिल्लक आहे किंवा नाही, असल्यास किती हे स्पष्ट करावे. तसेच नियतव्यय शिल्लक नसल्यास तो, विभागाच्या एकत्रित विनाअर्थसंकल्पित नियतव्ययातून भागविणे शक्य असल्यास, कोणत्या लेखाशिर्षाखालील नियतव्ययामधून पुरवणी मागणीचा प्रस्ताव सादर केला आहे ते विभागाने स्पष्ट करावे. तसेच अतिरिक्त नियतव्ययाची मागणी असल्यास, तसा स्पष्ट उल्लेख प्रस्तावात करावा.
- (३) ज्या कामासाठी पुरवणी मागणीचा प्रस्ताव सादर करण्यात आलेला आहे, त्याकामासाठी एकूण प्रस्तावित रक्कम, त्यासाठी वितरित करण्यात आलेली रक्कम व झालेला खर्च, कामाची प्रगती व अपूर्ण कामे, याबाबतची माहिती व त्यासाठी आवश्यक असलेल्या निधीची माहिती खालील तक्त्यात नमूद करून प्रस्तावासोबत सादर करावी:-

(रु हजारात)

कामाचे नांव	प्रशासकीय मान्यता दिलेल्या कामांची संख्या व दिनांक	प्रशासकीय मान्यतेची रक्कम	पुर्ण झालेल्या कामांची संख्या	अपुर्ण कामांची संख्या	अद्याप सुरु न केलेल्या कामांची संख्या	एकूण वितरित केलेली रक्कम	एकूण खर्च झालेली रक्कम	अपुर्ण कामासाठी आवश्यक असलेला निधी (बाबनिहाय)

(४) सन २०१६ च्या पावसाळी अधिवेशनात योजनांतर्गत योजनेसंदर्भातील क्षेत्रीय कार्यालयाकडून प्राप्त झालेल्या पुरवणी मागणीच्या प्रस्तावांची संबंधित प्रशासकीय विभागाकडून छाननी न करता, विभागाचे कोणतेही स्पष्ट अभिप्राय न नोंदविता तसेच कारण मिमांसा नमुद न करता नस्त्या नियोजन विभागास सादर झाल्याचे निदर्शनास आले आहे. अशा संदिग्ध प्रस्तावांवर नियोजन विभागाकडून निर्णय घेणे कठीण होते. तसेच योजनांतर्गत प्रस्ताव प्रथम नियोजन विभागास न पाठविता परस्पर वित्त विभागास पाठविण्यात आले असल्याचेही निदर्शनास आले आहे. तरी यापुढे योजनांतर्गत निधी बाबतच्या पुरवणी मागणीचे परिपूर्ण प्रस्ताव नियोजन विभागामार्फत वित्त विभागास सादर करण्याची दक्षता घेण्यात यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८०५१५१७३९२०१६ असा आहे. सदर परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

( ना. शि. भोगे )

उप सचिव, महाराष्ट्र शासन,

प्रत,

१. सर्व मंत्रालयीन विभागाचे अपर मुख्य सचिव/प्रधान सचिव/सचिव.
२. सर्व मंत्रालयीन विभागाचे अर्थसंकल्प कार्यासनाचे सह सचिव / उप सचिव.
३. नियोजन विभागातील सर्व सह सचिव/उप सचिव/अवर सचिव व कार्यासन अधिकारी.
४. निवडनस्ती (का.१४११).